



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII] MONDAY, SEPTEMBER 13, 2021 / BHADRA 22, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૩મી સપ્ટેમ્બર, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના નાણા વિભાગના તારીખ: ૩૦ જુલાઈ, ૨૦૨૦ના સરકારી જાહેરનામા ક્રમાંક: (જીએચએન-૬૬) જીએસટીઆર-૨૦૨૦/એસ.૧૬૪(૬૧)૬.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

NOTIFICATION

Regarding

Amendment to the Gujarat Goods and Services Tax Rules, 2017

ગુજરાત માલ અને સેવા વેરા નિયમો, ૨૦૧૭ સુધારવા સંબંધી

જાહેરનામું

નાણા વિભાગ

સચિવાલય, ગાંધીનગર, ૩૦ જુલાઈ, ૨૦૨૦

જાહેરનામું ક્રમાંક: ૫૮/૨૦૨૦-રાજ્ય વેરો

ગુજરાત માલ અને સેવા વેરા અધિનિયમ, ૨૦૧૭.

ક્રમાંક: (જીએચએન-૬૬)/જીએસટીઆર-૨૦૨૦/એસ.૧૬૪(૬૧).ઠ:- ગુજરાત માલ અને સેવા વેરા અધિનિયમ, ૨૦૧૭ (સન ૨૦૧૭ના ગુજરાતના ૨૫-મા)ની કલમ ૧૬૪થી મળેલી સત્તાની રૂએ, રાજ્ય સરકાર, કાઉન્સિલની ભલામણોને આધારે, આથી, ગુજરાત માલ અને સેવા વેરા નિયમો, ૨૦૧૭ વધુ સુધારવા નીચેના નિયમો કરે છે:-

૧. (૧) આ નિયમો ગુજરાત માલ અને સેવા વેરા (આઠમા સુધારા) નિયમો, ૨૦૨૦ કહેવાશે.
(૨) તે સન ૨૦૨૦ના જુલાઈ મહિનાની ૧લી તારીખથી અમલમાં આવ્યા હોવાનું ગણાશે.
૨. ગુજરાત માલ અને સેવા વેરા નિયમો, ૨૦૧૭ (જેનો આમાં હવે પછી, સદરહુ નિયમો તરીકે ઉલ્લેખ કર્યો છે તે)માં, નિયમ ૬૭-ક-ને બદલે, નીચેનો નિયમ મૂકવો:-

“૬૭-ક. શોર્ટ મેસેજિંગ સર્વિસ (SMS) સુવિધા દ્વારા રિટર્ન (પત્રક) અથવા જાવક પુરવઠાની વિગતો રજૂ કરવાની રીત.- આ પ્રકરણમાં ગમે તે મજકૂર હોય તેમ છતાં, વેરા મુદત માટે નમૂના જીએસટીઆર-૩બ-માં કલમ ૩૮ હેઠળ શૂન્ય રિટર્ન અથવા નમૂના જીએસટીઆર-૧-માં કલમ ૩૭ હેઠળ જાવક પુરવઠાની શૂન્ય વિગતો રજૂ કરવા ફરમાવ્યું હોય તેવી રજિસ્ટર થયેલી વ્યક્તિ માટે, ઈલેક્ટ્રોનિક (સ્વરૂપની) રજૂઆતના કોઈ સંદર્ભમાં, રજિસ્ટર થયેલા મોબાઈલ નંબરનો ઉપયોગ કરીને, શોર્ટ મેસેજિંગ સર્વિસ મારફત સદરહુ રિટર્ન અથવા જાવક પુરવઠાની વિગતોની રજૂઆતનો સમાવેશ થશે અને સદરહુ રિટર્ન અથવા જાવક પુરવઠાની વિગતોની, વન ટાઈમ પાસવર્ડ સુવિધાના આધારે રજિસ્ટર થયેલા મોબાઈલ નંબર દ્વારા ખરાઈ કરવી જોઈશે.

સ્પષ્ટીકરણ.- આ નિયમના હેતુ માટે, શૂન્ય રિટર્ન અથવા જાવક પુરવઠાની શૂન્ય વિગતોનો અર્થ, વેરા મુદત માટે, કલમ ૩૮ હેઠળનું એવું રિટર્ન અથવા કલમ ૩૭ હેઠળ જાવક પુરવઠાની એવી વિગતો કે જે નમૂના જીએસટીઆર-૩બ અથવા યથાપ્રસંગ, નમૂના જીએસટીઆર-૧-માંના તમામ કોષ્ટકોમાં શૂન્ય નોંધ હોય અથવા કોઈપણ નોંધ ન હોય એમ થશે.” .

ગુજરાતના રાજ્યપાલના હુકમથી અને તેમના નામે,

સમીર જોષી,
સરકારના ઉપ સચિવ.

